

EPICRAMMI

~~Il Banda tat-tieg tar-rahel,
iżnu gharajjes, aghmlu ta' bir-ruhkom
li d-daqq sabih u mhux qisu tal-landa,
u jalla l-armonija ta' bejniethkom
tkun ftit ahjar minn dik ta' bejn il-banda.~~

IL-HAMIEM

~~Dejjem bajda w beccun, jisraq mart siehbu,
ibarqam u jiggieled minghajr tmiem;
u ntant arah b'fergha zebbuga f'halqu
ghaddej itir habbar ta' safa w sliem.~~

DUN SPIR

~~Bir-riga tal-kuxjenza Dun Spir sewwa
mar kejjel lil kull min talbu ikejjillu;
'mma meta kien ikejjel lilu nnifsu
kien igebbidha ftit sa fejn jaqbillu.~~

IL-VAPUR

~~Ghadda l-vapur u qanqal tranja kbira,
li bandlel il-qxur kollha kull fejn tmur;
'mma meta jghib fil-bogħod u tmut it-tranja,
min ser jiftakar iżjed fil-vapur?~~

ANTON BUTTIGIEG.

LILL-MUŻA

~~Tini mill-ilma li mill-blat jissaffa;
Id-diwi, imewweg helu, tat-tgattir fl-ghadajjar;
Is-sema roża fin, taht bews ix-xemx, misthija;
U l-hajja tal-widien tal-igbla hielsa u x-xmajjar.~~

~~Nisker irrid fil-ghana li minn-sidrek
Firex fuq hsiebi star ta' holma bnina;
Bhal meta Iben-Vienna mill-hlewwa tad-Danubju
Xorob, siker hu u ried 'ilkoll jisqina.~~

~~Nirxennag ta' sikwit għal lehnek bla ma nista'
Darba biss narak jew inħaddnek go dirghajja;
Darba biss mill-ghasel ta' xofftejk nitrejjag,
Jew nohlom miegħek tul iż-żmien qasir tal-hajja.~~

~~Imma ta' sikwit inħossok tersaq hdejja,
U nħossni bħal nirraħraħ f'holma ta' tgawdiya;
Bewstek tahraq tahraq tnissilli gewwa qalbi
Holqa għida ta' mħabbatna, iċ-ċkejnkna Poeżija.~~